

V

(Awviżi)

## PROCEDURI TAL-QORTI

## IL-QORTI TAL-ĠUSTIZZJA

Sentenza tal-Qorti tal-Ġustizzja (It-Tieni Awla) tad-29 ta' Lulju 2019 (talba għal deċiżjoni preliminari tal-Oberlandesgericht Düsseldorf — il-Ġermanja) — Fashion ID GmbH & Co.KG vs Verbraucherzentrale NRW eV

(Kawża C-40/17) <sup>(1)</sup>

*(Rinviju għal deċiżjoni preliminari — Protezzjoni ta' persuni fiżiċi fir-rigward tal-ipproċessar ta' data personali — Direttiva 95/46/KE — Artikolu 2(d) — Kuncett ta' "kontrollur" — Amministratur ta' sit internet li inkorpora plug in soċjali fih li jippermetti l-komunikazzjoni ta' data ta' natura personali ta' min jaċċedi dan is-sit lill-fornitur tal-imsemmi plug in — Tehid inkunsiderazzjoni tal-interess tal-amministratur tas-sit internet jew ta' dak tal-fornitur tal-plug in soċjali — Artikolu 2(h) u l-Artikolu 7(a) — Kunsens tas-sugġett tad-data — Artikolu 10 — Informazzjoni tas-sugġett tad-data — Leġiżlazzjoni nazzjonali li tippermetti lill-assocjazzjonijiet għall-harsien tal-interessi tal-konsumaturi jipprezentaw azzjoni ġudizzjarja)*

(2019/C 319/02)

Lingwa tal-kawża: il-Ġermaniż

**Qorti tar-rinviju**

Oberlandesgericht Düsseldorf

**Partijiet fil-kawża prinċipali**

Rikorrenti: Fashion ID GmbH &amp; Co.KG

Konvenuta: Verbraucherzentrale NRW eV

fil-preżenza ta': Facebook Ireland Ltd, Landesbeauftragte für Datenschutz und Informationsfreiheit Nordrhein-Westfalen

**Dispożittiv**

- 1) L-Artikoli 22 sa 24 tad-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward ta' l-ipproċessar ta' data personali u dwar il-moviment liberu ta' dik id-data, għandhom jiġu interpretati fis-sens li ma jipprekludux leġiżlazzjoni nazzjonali li tippermetti lill-assocjazzjonijiet għall-harsien tal-interessi tal-konsumaturi jipprezentaw azzjoni ġudizzjarja kontra l-awtur preżunt ta' preġudizzju għall-protezzjoni tad-data ta' natura personali.

- 2) L-amministratur ta' sit internet, bhal Fashion ID GmbH & Co. KG, li jinkorpora plug-in soċjali fl-imsemmi sit li jippermetti lill-browser tal-persuna li taċċedi dan is-sit jirrikjedi kontenut mill-fornitur tal-imsemmi plug-in u jittrażmetti b'dan il-mod u li dan il-fornitur data ta' natura personali tal-persuna li taċċedi s-sit, jista' jitqies bhala kontrollur fis-sens tal-Artikolu 2(d) tad-Direttiva 95/46. Madankollu din ir-responsabbiltà hija limitata għall-operazzjoni jew għall-operazzjonijiet kollha ta' pproċessar tad-data ta' natura personali li tagħha huwa jiddetermina effettivament il-finijiet u l-mezzi, jiġifieri l-gbir u l-komunikazzjoni permezz ta' trażmissjoni tad-data inkwistjoni.
- 3) F'sitwazzjoni bhal dik inkwistjoni fil-kawża prinċipali, li fiha l-amministratur ta' sit internet jinkorpora fl-imsemmi sit plug-in soċjali li jippermetti lill-browser tal-persuna li taċċedi dan is-sit jirrikjedi kontenut tal-fornitur tal-imsemmi plug-in u li jittrażmetti f'dan ir-rigward lill-imsemmi fornitur data ta' natura personali tal-persuna li taċċedi s-sit, huwa neċessarju li kemm dan l-amministratur kif ukoll dan il-fornitur ikollhom, għat-tweġġ ta' dawn l-operazzjonijiet ta' pproċessar, interess legittimu, fis-sens tal-Artikolu 7(f) tad-Direttiva 95/46, sabiex l-aġir tagħhom ikun iġġustifikat.
- 4) L-Artikolu 2(h) u l-Artikolu 7(a) tad-Direttiva 95/46 għandhom jiġu interpretati fis-sens li, f'sitwazzjoni bhal dik inkwistjoni fil-kawża prinċipali, li fiha l-amministratur ta' sit internet jinkorpora fl-imsemmi sit plug-in soċjali li jippermetti lill-browser tal-persuna li taċċedi dan is-sit jirrikjedi kontenut tal-fornitur tal-imsemmi plug-in u li jittrażmetti f'dan ir-rigward lill-imsemmi fornitur data ta' natura personali tal-persuna li taċċedi s-sit, il-kunsens imsemmi f'dawn id-dispożizzjonijiet għandu jingabar minn dan l-amministratur biss fir-rigward tal-operazzjoni jew tal-operazzjonijiet kollha ta' pproċessar tad-data ta' natura personali li tagħha l-imsemmi amministratur jiddetermina effettivament il-finijiet u l-mezzi. Barra minn hekk, l-Artikolu 10 ta' din id-direttiva għandu jiġi interpretat fis-sens li, ftali sitwazzjoni, l-obbligu ta' informazzjoni previst minn din id-dispożizzjoni jistrieħ ukoll fuq l-imsemmi amministratur, fejn madankollu l-informazzjoni li dan tal-aħħar għandu jipprovdi lis-suġġett tad-data għandha tirrigwarda biss l-operazzjoni jew l-operazzjonijiet kollha ta' pproċessar tad-data ta' natura personali li tagħha huwa jiddetermina effettivament il-finijiet u l-mezzi.

(<sup>1</sup>) ĠU C 112, 10.4.2017

**Sentenza tal-Qorti tal-Ġustizzja (Awla Manja) tad-29 ta' Lulju 2019 (talba għal deċiżjoni preliminari tal-Cour constitutionnelle — il-Belġju) — Inter-Environnement Wallonie ASBL, Bond Beter Leefmilieu Vlaanderen ASBL vs Conseil des ministres**

(Kawża C-411/17) (<sup>1</sup>)

*(Rinviju għal deċiżjoni preliminari — Ambjent — Konvenzjoni ta' Espoo — Konvenzjoni ta' Aarhus — Konservazzjoni tal-habitats naturali kif ukoll tal-fawna u l-flora selvaġġa — Direttiva 92/43/KEE — Artikolu 6(3) — Kuncett ta' "proġett" — Evalwazzjoni tal-effetti fuq is-sit ikkonċernat — Artikolu 6(4) — Kuncett ta' "raġunijiet imperattivi ta' interess pubbliku kbir" — Konservazzjoni ta' għasafar selvaġġi — Direttiva 2009/147/KE — Evalwazzjoni tal-effetti ta' ċerti proġetti pubbliċi u privati fuq l-ambjent — Direttiva 2011/92/UE — Artikolu 1(2)(a) — Kuncett ta' "proġett" — Artikolu 2(1) — Artikolu 4(1) — Evalwazzjoni tal-effetti fuq l-ambjent — Artikolu 2(4) — Eżenzjoni tal-evalwazzjoni — Twaqqif gradwali tal-enerġija nukleari — Leġiżlazzjoni nazzjonali li tippredvi, minn naħa, il-bidu mill-ġdid, għal madwar għaxar snin, tal-attività ta' produzzjoni industrijali ta' elettriku minn impjant nukleari sakemm jitwaqqaf, b'effett ta' posponiment ta' għaxar snin mid-data inizjalment iffissata mil-leġiżlatur nazzjonali għad-diżattivazzjoni u t-tmiem tal-attività tiegħu, u, min-naħa l-oħra, il-posponiment, għal għaxar snin ukoll, tat-terminu inizjalment previst minn dan l-istess leġiżlatur għad-diżattivazzjoni u għat-twaqqif tal-produzzjoni industrijali ta' elettriku ta' impjant attiv — Assenza ta' evalwazzjoni tal-effett fuq l-ambjent)*

(2019/C 319/03)

Lingwa tal-kawża: il-Franciz

**Qorti tar-rinviju**

Cour constitutionnelle